



MARL



Fuljett maħruġ mill-MARL

Għad-Dilettanti tar-Radju

Maltin u Għawdxin

Numru 7

April 2006

Fiċ-Ċentru mhux



permess tipjip

Mill-Editor

Hbieb,

Nilqagħkom għal ħarga ohra ta' dan il-fuljett ta' April 2006.

Nixtieq li nfakkarkom li tlabnikom biex inthom tiehdu sehem f'dan il-fuljett billi tibghatulna l-kontribuzzjoni tagħkom.

Aħna mhux qed nitolbu kontribuzzjoni fi flus, għalkemm kontribuzzjoinijiet bħal dawn ma niċduhomx.

Aħna qed nitolbukom għal artikli dwar xi apparat jew antenna li tkunu għamiltu, stazzjonijiet li tkunu ħdimtu, kif kienet il-propagazzjoni min-naħa tagħkom, u affarijiet li għandhom x'jaqsmu mad-delizzju tagħna.

Aħna rridu nafu wkoll xi stazzjonijiet li inthom ħdimtu għall-ewwel darba minn Malta, jiġifieri, l-ewwel darba li kien hemm QSO minn Malta fuq frekwenza partikolari, mod, eċċ.

Ejjew dawk kollha li taħdmu moonbounce, meteorscatter, tropo eċċ. Aħna rridu d-dettalji tagħkom għal għanijiet ta' storja. U aħna rridu dettalji tal-frekwenzi u modi kollha.

Aħna irċevejna xi artikli, imma bħal Oliver Twist irridu aktar. Ir-raġuni hija li aktar ma jkun hemm nies li jieħdu sehem aktar dan il-fuljett jista' jkun varjat u jolqot il-gosti tagħkom.

Min-naħa tagħna mhux biss nibqgħu nagħmlu hilitna kollha biex inwasslulkom l-aħjar artikli li nistgħu, kif nibqgħu

nagħmlu l-aħjar biex inħajjru aktar nies jaqdbu d-delizzju tagħna, imma anki ngibu aktar affarijiet għad-dilettanti tar-radju Maltin bħal ma għamilna bil-bidu bikri fit-kabbir tas-7Mhz.

Lawrence

Radd il-Ħajr

Il-Kumitat tal-MARL jixtieq irodd ħajr lis-Socjeta' DX ta' Texas għall-ġhotja tagħhom ta' dipol vertikali tas-Sigma Force 12 tat-80 metru lill-MARL wara l-ispedizzjoni DX tagħhom hawn Malta.

Dan id-dipol vertikali huwa maħsub biex jintuza f'operazzjoni barra mid-dar, u aħna ċerti li se jintuza f'operazzjonijiet barra mid-dar fuq il-frekwenzi baxxi flimkien mad-dipol tal-160 metru li ingħata qabel lill-MARL mill-grupp ta' l-ispedizzjoni dx ta' l-Olanda.

Nittamaw illi l-membri tagħna jagħmlu aktar użu mill-apparat u antenni li għandna, inkluża t-80 metru, u nerġgħu nroddu ħajr lis-Socjeta' DX ta' Texas għall-ġhotja ġeneruza tagħhom.

Tindif taċ-Ċentru tal-MARL

Il-Kumitat jixtieq irodd ħajr lil 9H1SP Paul, 9H1PI Ivan, 9H1TM Mario, 9H5RL Ronald, 9H5IR Norbert, u lil Charlie SWL għall-inizjattiva tagħhom biex inadddu u jsewwu l-ħajt ta' barra taċ-ċentru.

Waqt li nroddulhom ħajr inhegġu lill-membri tagħna biex jiġu aktar fiċ-Ċentru u biex ikun ukoll oħrajn min imidd idejgħalkemm biex ingibu ċ-Ċentru aħjar milli hu issa.

Fuq l-istess linji, iċ-Ċentru jkun hafna aħjar kieku kull min joqgħod jgħid x'għandu jsir jieħu l-eżempju ta' shabna u jagħmel xi haġa huwa stess u jkun ta' eżempju għal haddiehor.

Infakkrukomm ukoll biex tibghatulna l-indirizz elettroniku tagħkom biex inkunu nistgħu nibghatulkom il-fuljett, dan dejjem jitpoġġa fuq il-paġna ta' l-internet tagħna.

L-indirizz elettroniku tagħkom iservi wkoll biex ninfurmawkom b'xi aħbarijiet li jista' jkollna kif ukoll b'attivitajiet li nkunu se norganizzaw.

Għaldaqstant fittxu ibgħatulna l-indirizz elettroniku tagħkom halli jkollna lista shiha.

Infakkurkom ukoll li konna tlabnikom biex tghidulna jekk tridux li nipubblikaw id-dettalji tagħkom f'xi pubblikazzjoni li nistgħu naghmlu.

Nuqqas ta' twegiba min-naħa tagħkom titqies li għandna l-qbil u l-kunsens tagħkom u d-dettalji li nipubblikaw huma dawk li nsibu fuq l-internet sakemm ma tinfirmawniex b'xi tibdil.

Il-Periklu Jkompli

Fl-aħħar ħarġa ta' dan il-fuljett wissejnikom dwar periklu ġdid għad-delizzju tagħna minħabba li interessi kummerċjali jridu jibgħatu s-sinjali ta' l-internet fuq il-fili ta' l-elettriku.

Konna għidna l-attenzjoni tagħkom ukoll għal posta elettronika mibgħuta mill-Kumitat ta' l-Interferenza ta' l-RSGB dwar it-tibdil li l-Kummissjoni ta' l-Unjoni Ewropea trid tagħmel fid-Direttiva tagħha dwar il-kompatibilita' manjetika.

Konna għidna l-attenzjoni tagħkom dwar kif pajjiżna qabel u vvota favur dan it-tibdil mingħajr ma għamel l-ebda kumment, waqt li l-pajjiżi l-kbar u li għandhom aktar kapacitajiet, studji u nformazzjoni kienu vvutaw kontra.

Issa reġa' hemm theddida għad-delizzju tagħna għaliex l-interessi kummerċjali qatt ma jaqtgħu qalbhom u dejjem jibqgħu jippruvaw tghaddi tagħhom.

Fil-fatt, ircevejna posta elettronika oħra dwar studji li saru fuq provi li nżammu fil-Ġermanja fejn giet ippruvata sistema li tuża l-fili tat-telefon, imma li ġie ppruvat li tagħmel interferenza kbira.

Aħna niżżilna r-rapporti ta' dawn l-istudji u qegħdin għandna biex jekk jisparixxu minn fuq l-internet ikollna kopja.

Dawn ir-rapporti ma kienux mahsuba li jsiru magħrufa mill-pubbliku generali, imma xi hadd irnexxilu jakkwistahom u għaddihom lill-għaqdiet tad-dilettanti tar-radju.

Nassigurawkom li meta taraw dawn ir-rapporti tindunaw għaliex għidnilkom li hemm theddida serja għad-delizzju tagħna mill-interessi kummerċjali jekk sistema bhal din tithalla tintuza.

Dawn ir-rapporti jistgħu jitniżżlu minn fuq din il-paġna li ġejja li fuqha hemm ukoll holoq oħra dwar dawn l-istudji.

Il-maġġoranza huma PDF, imma hemm ukoll preżentazzjoni li hija bis-sistema power point.

<http://www.ofcom.org.uk/static/archive/ra/topics/interference/documents/dslpl.htm>

Inhegġukom biex tfittxu tniżżlu dawn ir-rapporti u taraw il-periklu li din is-sistema toħloq għad-delizzju tagħna.

Kif għidnilkom, jekk dawn ir-rapporti jisparixxu mill-paġni ta' l-internet, aħna għandna kopja u tkunu tistgħu tingħataw kopja tagħhom, imma nissuġġerixxu li tniżżluhom mill-aktar fis possibbli.

ARRL

Aktar informazzjoni giet ippubblikata wkoll mill-ARRL fuq il-paġna tagħha fl-4 ta' April 2006 dwar operazzjonijiet tal-BPL fl-Istati Magħquda, liema nformazzjoni tinstab fuq il-holqa li ġejja.

<http://www.arrrl.org/news/stories/2006/04/03/100/?nc=1>

Kien irrapurtat li skond l-istatistika tal-FCC, is-sehem mis-suq tal-BPL kien zghir hafna meta mqabbel ma operaturi oħra.

Skond l-istatistika, kien hemm biss 4872 abbonat "BPL u Oħrajn" kummerċjali u

residenzjali li kellhom heffa ta' aktar minn 200kbps f' mill-anqas direzzjoni waħda.

In-numru kollu ta' linji b'heffa kbira ghat-teknoloġiji kollha huwa ta' 42,866,469, li jirriżulta "f' BPL u Ohrajn" f'it aktar minn 0.01%.

'Servizzi avvanzati' residenzjali BPL b'heffa aktar minn 200 kbps miż-żewġ naħat huwa biss 3916 f' 34,259,411.

Il-fatt li l-figuri jirreferu għal "BPL u Ohrajn" ifisser li n-numru attwali ta' abbonati tal-BPL huwa aktar baxx, għaliex in-numri jinkludu wkoll teknoloġiji "ohra" li ma jingħadx x'inhuma.

In-numru ta' abbonati bil-heffa li għandha l-BPL żgur li ma jiġġustifikax l-interferenza enormi li l-BPL tohloq fuq il-frekwenzi kollha minn 2 sa xi 80 Mhz jew aktar.

Nittamaw li hadd f' Malta qatt ma johlom li juża l-BPL jew PLC kif inhija wkoll magħrufa, f' Malta.

Madankollu, ahna se nkunu lesti għaliha u niġġieldu kull dhul f' Malta ta' teknoloġija li tohloq daqstant interferenza

Kieku, ikun it-tmiem tad-delizzju tagħna u wkoll interferenza mas-servizzi l-ohra kollha fuq il-frekwenzi msemmija, inkluzi servizzi ta' sigurta' ta' vapuri u ajruplani u servizzi ohra ta' sigurta'.

Nittamaw li l-awtoritajiet Maltin jkunu ghaqlin biżżejjed biex ma jhallux xi operatur idahhal sistemi bhal dawn f' Malta.

Dan minhabba żewġ sqarrijiet għall-istampa mahruġa fid-19 ta' Mejju 2004 mid-Dipartiment ta' l-Infommazzjoni dwar il-ftuh tal-konferenza ta' kull sena li ssir mill-Awtorita' tal-Komunikazzjoni.

Fl-istqarrija numru 826, jintqal li l-Onorevoli Ministru ghat-Teknoloġija ta' l-Infommazzjoni qal dwar l-istrateġija tat-teknoloġija ta' heffa kbira li,

"Ahna tassew ma jaffettwaniex jekk din titwassalx fuq il-linji tat-telefon, fuq il-kejbil, fuq linji ta' l-elettriku, fuq apparat mobbli, mis-satelliti, minn sistemi bla fil: jekk inthom issibu mezz biex tagħmluha, ma jimpurtax jekk inthom twassluha mill-ilma.

Sakemm is-soluzzjoni hija fil-parametri regolatorji li ahna naqblu fuqhom, iktar ma tkun irhisa, iktar żgura, iktar ta' min jistrieħ fuqha, iktar ahna nilquha."

Fl-istqarrija numru 827 jintqal li l-Ministru għall-Kompetittivita' u **Komunikazzjoni f'punt 4 qal li,**

"Il-Gvern diġa' qieghed jikkonsidra politika xierqa ghat-teknoloġiji ta' heffa kbira godda – il-linji tad-dawl u aċċess fiss bla fil."

Għalhekk għandna nzommu ruħna nfurmati sewwa u noqghodu attenti għax jista' jkun hemm xi hadd li jipprova jdahhal xi sistema tal-BPL.

Dan minkejja l-fatt li f' pajjizi ohra, speċjalment fl-Istati Magħquda, il-ftit sistemi li qed jiġu ppruvati qed jingħalqu minhabba l-interferenza li jagħmlu, il-ftit li abbonaw fihom, u għax sistemi ohra għandhom heffa hafna aktar mill-BPL jew PLC.

Ir-rapport tal-FCC jista' jitnizzel mill-holqa li ġejja, għalkemm ahna għandna kopja fil-każ li r-rapport jisparixxi mill-internet.

http://hraunfoss.fcc.gov/edocs_public/attachmatch/DOC-264744A1.pdf

Nizzluz u zommu ruħkom infurmati sewwa fl-interess tagħkom u fl-interess tad-delizzju tagħna.

Aktar Periklu

Bhal li kieku dan ma kienx biżżejjed, ahna għandna aktar aħbarijiet hżiena dwar l-użu ta' spettru-mifruħ minn servizzi ohra.

Dan minhabba sistema ta' Trasmissjoni lejn il-ferroviji proposta minn Siemens fl-1996 li tuza spettru-mifruq fuq frekwenza ċentrali ta' 6.78Mhz. Din kienet imsejha Ewroloop.

Din is-sistema ma kinitx meqjusa bhala soluzzjoni għal tul ta' żmien jew li kienet se tiġi addottata hafna minhabba li kienet se tkun mibdula minn sistema ta' komunikazzjoni msejsa fuq GSM-R. Min-naħa l-oħra, GCE/Alstrom ipproponew sistema microwave bhala kompetitur tagħha.

Xi snin wara, instab li l-Ewroloop kienet tinhtieg li taħdem fuq frekwenza għola biex tiskansa problemi ma' sistema oħra msejha Ewrobalise, li kienet tuza spettru-mifruq wiesgħa 6.5Mhz iċċentrat fuq 4.24Mhz.

Issa hemm proposta biex is-sistema Ewroloop taħdem bhala sistema spettru-mifruq bejn 9 u 18-il Mhz iċċentrata fuq 13.5Mhz.

Mhux mahsub li nidhlu fit-teknikalitajiet tas-sistema, imma hija taħdem fuq il-kamp manjetiku minn fil koassjali terminat li jhalli sinjali johorġu b'tul li jvarja bejn 300 u 1000 metru.

L-effetti potenzjali ta' din is-sistema fuq oħrajn minhabba propagazzjoni ionosferika u fuq dawk li jghixu qrib il-linji tal-ferrovija qed ikunu nvestigati mill-IARU li sabu li madwar 1.2% tad-dilettanti tar-radju jkunu affettwati

Għalkemm ahna m'ghandniex ferroviji, hija xorta tista' taffettwana ghax jista' jkun li ma nkunux nistghu nikkomunikaw effettivament ma stazzjonijiet li jkunu qrib linji tal-ferrovija u anki minhabba propagazzjoni ionosferici tas-sinjali tagħha jikkawżaw interferenza fuq distanzi kbar. Ahna għalhekk qed inzommu ruhna infurmati bl-ahhar żviluppi fuq din is-sistema.

Propagazzjoni

Bħalissa qegħdin fl-inqas livell fiċ-ċiklu tax-xemx, u wiehed jista' jahseb li ma jkunx hemm propagazzjoni tajba fuq il-frekwenzi għolja.

Dan jista' jwassalna biex ma nfittxux speċjalment fuq il-21, 24 u 28Mhz biex naraw jekk ikunx hemm xi stazzjonijiet li nistghu nitkellmu magħhom.

Fil-fatt nistghu nkunu qed nitilfu stazzjonijiet jekk ma nfittxux jew ma ngħajtux ahna stess, għaliex jekk kulhadd ikun qed jipprova jisma' u hadd ma jkun qiegħed jghajjat hadd ma se jisma xejn.

Eżempju ta' dan huwa meta nhar il-Gingħa 7 ta' April fittixt fuq il-frekwenzi għolja fis-9.00 ta' filghaxija, u fuq t-28 Mhz kien hemm stazzjon awtomatiku mill-Argentina, LU1FHH fuq 28.197 Mhz. Dan is-sinjal kien għadu hemm sa l-10 ta' filghaxija hin Malti meta kelli nitfi.

Għalkemm is-sinjal ma kienx qawwi, jien ippruvajt ngħajjat fuq is-sezzjoni tas-CW aktar l-isfel, imma hadd ma wieġeb għaliex jidher li hadd ma kien qiegħed jahseb li se jkun hemm propagazzjoni tajba speċjalment dak il-hin minhabba r-raġunijiet imsemmija aktar qabel.

Għalkemm ma jkun qiegħed jinstema xejn, ikun ahjar li nagħtu ghajta ghax jista' jkun hemm hafna qegħdin jissemmgħu u ma jkun hemm hadd li qiegħed jghajjat.

Min-naħa l-oħra, il-propagazzjoni fuq il-frekwenzi baxxi hija tajba u wiehed jista' jsib stazzjonijiet dx, xi kulltant anki rari.

Dan jghodd ukoll għal frekwenzi fejn wiehed isib stazzjonijiet li jittrasmettu biex bastimenti u ajruplani jkunu jistghu jsibu l-pożizzjoni tagħhom billi jaraw is-sinjal tagħhom minn liema direzzjoni jkun geġ.

Normalment wiehed ma jirċevix dawn l-istazzjonijiet minn distanzi kbar, imma meta ppruvajt nara xi stazzjonijiet kienu dehlin nhar l-4 ta' Marzu, irnaxxili nisma lil GAG mir-Renju Magħqud fuq is-CR100 (B28) antik tiegħi.

Dan kien fid-disgħa neqsin kwart ta' filghaxija fuq il-frekwenza 368khz. Dan barra stazzjonijiet oħra li kienu dehlin b'sahha tajba.

Għalhekk, min huwa herqan jistenna biex ikollna permess nużaw il-136khz għandu jhossu nkuragħut minhabba li jidher li

jista' jkollna QSO's anki bis-CW barra minn Malta barra milli nużaw programmi tal-kompjuter meta l-propagazzjoni tkun tajba.

Ahbarijiet

Dwar il-500khz u l-5Mhz ghalissa m'ghandniex ahbarijiet ghax ghadhom lura hafna. Madankollu ghandna xi nghidulkom dwar il-136khz u s-70Mhz biex taraw li ahna mhux qed norqdu, imma qed nigbru l-informazzjoni kollha possibbli halli nkomplu nippruvaw niksbumom minghand l-awtoritajiet kompetenti Maltin.

0 sa 9khz

Tajjeb li tkunu tafu li l-frekwenzi minn 0 sa 9khz m'humieq allokati anki hawn Malta.

Dawn il-frekwenzi huma tant baxxi li l-antenni normali u efficjenti li nużaw fuq frekwenzi aktar gholja hadd ma jista' jaghmilhom ghal dawn il-frekwenzi.

Fil-fatt, sistema li juzaw xi esperimentaturi hija li jdahhlu vireg fl-art separati b'numru ta' metri u s-sinjal jintbaghat minnhom. B'dan il-mod tintuza l-art bhala l-mezz biex twassal is-sinjali.

Ghal sistemi bhal dawn ma tinhtieg l-ebda permess jew licenza, ghaliex ma tkunx qed tirradja sinjal tar-radju fl-arja minn xi antenna. Inti tkun qiegħed tibghat biss sinjal fuq frekwenzi awdjo mid-dinja nfisha.

Madankollu, ahna ridna li ninghataw permess biex inkunu nistghu nesperimentaw billi nużaw antenni u nkunu nistghu nirradjaw sinjali fuq frekwenzi tar-radju, ghalkemm frekwenzi baxxi hafna.

Ghalkemm ghamilna din it-talba it-twegiba kienet li ghalkemm dawn il-frekwenzi m'humieq allokati, esperimenti xjentifici jistghu jsiru ghalkemm mhux minn stazzjonijiet tad-dilettanti tar-radju.

Bhal dak li qallu d-dilettanti tar-radju ma jaghmlux esperimenti xjentifici u kienu fost l-ewwel nies li ghamlu kixfiet xjentifici importanti.

Madankollu, naraw aktar 'il quddiem forsi jirnexxilna ninghataw ghalmenu xi parti zghira minn dan l-ispektrum li joffri sfidi li ma ssibhomx fuq frekwenzi ohra.

Sa kemm u jekk forsi naslu, min jaf meta, min irid jesperimenta fuq dawn il-frekwenzi jrid juza s-sistema msemija aktar 'il fuq, jigifieri vireg imdahhla fl-art ghax b'hekk ma jkun qed jirradja l-ebda sinjal tar-radju fl-arja.

136 khz

Dwar din il-frekwenza ghamilt ftit ricerki u nizzilt numru ta' pjani nazzjonali tal-frekwenzi ta' numru ta' pajjizi.

Minn dawn il-pjani jirrizulta li dawn il-pajjizi li geggin jaghtu l-frekwenza tal-136khz, jigifieri bejn 135.7khz u 137.8khz lid-dilettanti tar-radju tagħhom.

3A	Monako
5B4	Ċipru
ZC	Ċipru (Bazijiet Inglizi)
6O u T5	Somalia
9A	Kroazja
C3	Andorra

Portugall, jigifieri

CT	Portugall
CT3	Madeira
CU	Azores

DJ eċċ

EA	Spanja
EI	Repubblika Irlandiża
ES	Estonja
EU	Belarus
F	Franza

Renju Magħqud, jigifieri

G	Ingliterra
GD	Isle of Man
GI	Irlanda tat-Tramuntana
GJ	Ġerzi
GM	Skozja
GU	Guernsey u d-dipendenzi

GW	Wales
HA	Ungerija
HB	Svizzera
HB0	Liechtenstein

L-Italja, jiġifieri

I	Italja
IS	Sardinja
IT	Sqallija
LA	Norveġja
LX	Lussemburgu
LY	Litwanja
LZ	Bulgarija
OE	Awstrija
OH	Finlandja
OK	Repubblika Ċeka
OM	Repubblika Slovakkja
ON	Belġju
OX	Greenlandja
OY	Gzejjer Faroe
OZ	Danimarka
PA	Olanda
R, UA	Russja
S5	Slovenia
SM	Svezja
SP	Polonja
SV	Grecja
TF	Islanda
YL	Latvja
ZB	Ġibiltà
ZS	Afrika tan-Nofsinhar

Pajjiżi oħra li awtorizzaw lid-dilettanti tar-radju tagħhom b'permess speċjali huma,

LU	Argentina
VK	Awstralja
VE	Kanada
W	USA (WL, KL)
ZB	Ġibiltà
ZL	Żelanda l-Ġdida

Fil-fatt, id-dilettanti tar-radju ta' Żelanda l-Ġdida għandhom minn 130 sa 190kHz. Għandhom ukoll frekwenzi bejn 26.950 sa 27.300 Mhz li jintużaw għat-telemetrija u biex jikkontrollaw mill-bogħod.

Għandhom ukoll minn 614.00 sa 622 Mhz, kif ukoll 921.00 sa 929.00 Mhz barra mill-frekwenzi l-oħra li għandhom dilettanti tar-radju minn pajjiżi oħra.

Il-Kanada kienet għamlet ukoll propożta li giet aċċettata mill-Konferenza Dinjija tar-Radju tas-sena 2003. Din il-konferenza Dinjija tar-Radju ddeċidiet li tpoġġi propożta fuq l-Aġenda tas-sena 2007 ta' l-istess Konferenza li tgħid,

1.15 biex tikkonsidra allokkazzjoni sekondarja lis-servizz tad-dilettanti tar-radju fuq il-frekwenza 135.7-137.8 kHz

Għalkemm din il-Konferenza se ssir is-sena d-dieħla, nittamaw li ma jkollniex nistennew sakemm din il-Konferenza tiddeċiedi dwar din il-propożta qabel ma l-awtoritajiet Maltin jagħtuna din il-frekwenza għaliex kif tistgħu taraw hemm hafna pajjiżi li diġà taw din il-frekwenza lid-dilettanti tar-radju tagħhom.

Kuntatti

Aktar kmieni dan ix-xahar, saru wkoll attentati biex isir kuntatt mill-Kanada u Żelanda l-Ġdida. In-nominattiv użat kien VA7LF, waqt li min-naha ta' Żelanda l-Ġdida kien ZM2E.

Minhabba t-tul bejn l-istazzjonijiet, huma wżaw sistema DFCW90 u DFCW60. Din hija sistema fejn id-dot u d-dash jintbagħtu fuq frekwenzi separati bejn 0.1 u 0.5 hz.

Huma rnexxilhom jisimġu s-sinjali ta' xulxin, imma ma rnexxilhomx jagħmlu komunikazzjoni shiha, jiġifieri QSO. Għalkemm s'issa ma rnexxilhomx, huma se jkomplu bl-attentati tagħhom.

70Mhz

Dwar din il-frekwenza, diġà konna għidnilkom li t-twegiba kienet li din hija mogħtija lil servizzi oħra u għalissa ma tistax tingħata lil servizzi oħra.

Qabel konna għidnilkom dwar diversi pajjiżi li taw din il-frekwenza lid-dilettanti tar-radju tagħhom.

Skond il-paġna ta' l-ahbarijiet ta' l-RSGB ta' l-10 ta' Marzu 2006, id-dilettanti tar-radju ta' Monako ingħataw ukoll din il-frekwenza, jiġifieri minn 70Mhz sa 70.5Mhz. Dan kien ikkonfermat ukoll

minn Claude Passet, 3A2LF lill-Practical Wireless permezz ta' posta elettronika.

Issa l-Portugall hemm 5 stazzjonijiet li inghataw licenzja biex jużaw ukoll is-70 Mhz, għalkemm il-frekwenzi tagħhom huma differenti mill-frekwenzi ta' pajjizi oħra.

Huma inghataw frekwenzi bejn 70.60625 u 70.63125 Mhz, għalkemm jistgħu jinbidlu aktar 'il quddiem biex jigu jaqblu ma dawk ta' pajjizi oħra.

Bħalissa diġa' hemm 5 stazzjonijiet li huma,

CT1HZE Aljezur – Algarve
CU8AO Santa Cruz das Flores – Açores
CT1FFU Caldas da Rainha
CT1FJO Santarem
CT1JAD Carvoeiro – Algarve

Min-naħa l-oħra, permezz tal-posta elettronika mibghuta nhar is-Sibt 18 ta' Marzu, Jacquot LX1JX informa lil kulhadd li d-dilettanti tar-radju fil-Lussemburgu wkoll inghataw frekwenzi fuq is-70Mhz, u għalissa inghataw minn 70.150 Mhz sa 70.250 Mhz mit-13 ta' Marzu 2006.

Permezz ta' posta elettronika oħra mill-Greċja ta' l-14 ta' Marzu 2006, Costas, SV1DH, qal li l-Amministrazzjoni Griega dalwaqt se tagħti frekwenzi fuq is-70 Mhz lid-dilettanti tar-radju.

Għalissa, il-frekwenzi se jkunu bejn 70.2Mhz sa 70.25Mhz, liema frekwenzi se jkunu jistgħu jintużaw ukoll minn dilettanti tar-radju barranin fil-Greċja.

Fl-istess pjani nazzjonali tal-frekwenzi li għbart dwar il-136khz insibu wkoll informazzjoni siewja dwar is-70Mhz li jiena wżajt għat-tabella li tinsab aktar l-isfel.

Infakkrukomm li din il-frekwenza jistgħu jużawha dilettanti tar-radju f'dawn il-pajjizi

3A Monako
5B4 Ċipru

ZC4 Ċipru (Bażijiet Ingliżi)
6O Somalia
9A Kroazja
6P, AP Pakistan
CT Portugall
CT3 Madeira
CU Azores
EI Repubblika Irlandiża

Renju Magħqud, jiġifieri

G Inghilterra
GD Isle of Man
GI Irlanda tat-Tramuntana
GJ Ġerzi
GM Skozja
GU Guernsey u d-dipendenzi
GW Wales

LX Lussemburgu
OX Greenlandja
OY Gżejjer Faroe
OZ Danimarka
PA Olanda
S5 Slovenia
SM Svezja (Beacon)
SV Greċja
YU Jugoslavja
ZB Ġibiltà
ZS Afrika tan-Nofsinhar

Il-Finlandja (**OH**), l-Isvezja (**SM**) u l-Polonja (**SP**) ukoll qed jistennew li jinghataw din il-frekwenza waqt li l-Isvezja għandhom beacon.

Barra minn dawn, skond informazzjoni li għbart minn fuq il-paġna ta' l-internet ta' l-4 metri <http://www.70mhz.org/index.htm> hemm ukoll beacon fuq il-Gżira Ascension fuq il-frekwenza ta' 75.300MHz, liema beacon għandha n-nominattiv ZD8DUB.

L-informazzjoni dwar il-Lussemburgu, il-Greċja, u l-Portugall kif ukoll Monako tinsab ukoll fuq il-paġna ta' l-internet imsemmija aktar 'il fuq.

Skond din il-paġna, id-dilettanti tar-radju tal-Lussemburgu inghataw din il-frekwenza mit-13 ta' Marzu 2006, u Monaku mis-26 ta' Jannar 2006.

Skond il-paġna ta' l-internet ta' l-Għaqda Nazzjonali tad-dilettanti tar-radju ta'

Ċipru, il-CARS, huma ghandhom ukoll stazzjon awtomatiku fuq 70.114 Mhz, sahha 10W, antenna 6 elementi, direzzjoni 315⁰, lokazzjoni KM64FT.

Il-holqa ghall-pagna ta' l-internet tal-CARS hija, <http://www.cyhams.org/>

X'qeghdin jistennew l-awtoritajiet Maltin biex forsi ma nkunux l-ahhar nies fid-dinja li ninghataw din il-frekwenza?

Is-Somalja

M'hemmx dubju li xi whud iqisu li s-Somalja hija pajjiz tat-tielet dinja minhabba certi problemi li ghandha.

Madankollu, se naghtikom xi informazzjoni u ftit frekwenzi li SARFEN, l-Ghaqda tad-Dilettanti tar-Radju f'dan il-pajjiz irnexxilha takkwista ghad-dilettanti tar-Radju.

Meta taraw l-informazzjoni li ghejja tibdew tistaqsu, ghalmenu fejn jidhlu d-dilettanti tar-radju: "Jekk is-Somalja hija meqjusa pajjiz tat-tielet dinja, Malta x'tista' titqies li hija?"

Dawn id-dettalji ssibuhom fuq il-holqa ta' l-internet <http://www.somaliahamradio.8k.com/>

Licenzja ghal ghomorhom bla hlas lid-dilettanti tar-radju.

Licenzja ghal ghomorhom bla hlas ghad-dilettanti tar-radju barranin li jzuru s-Somalja.

Sahha tal-hrug tat-trasmettitur ta' 3KW

Frekwenzi godda:

0	sa	9 khz
70	sa	76 khz
133	sa	139 khz
165	sa	190 khz
495	sa	505 khz
5.210	sa	5.410 Mhz
26.1	sa	27.995 Mhz
70	sa	70.5 Mhz
220	sa	225 Mhz
575	sa	585 Mhz
614	sa	622 Mhz
902	sa	927 Mhz

Dawn huma frekwenzi godda li gew akkwistati mill-ghaqda tad-dilettanti tar-radju tas-Somalja u huma flimkien mal-frekwenzi l-ohra li ghandhom id-dilettanti tar-radju.

Kull kummenti ohra jkun zejda.

Ma nistennewx li ninghataw il-frekwenzi bejn 200 sa 225Mhz u 575 sa 927 Mhz ghaliex fl-Ewropa huma allokatu ghal servizzi ohra bhal ma huwa t-televizjoni, waqt li bejn is-26.1 sa 27.995 Mhz huma allokatu bhala frekwenza ghaç-çittadini, imma ahna nistennew li ninghataw frekwenzi ohra bhall-136khz, 5Mhz u 70Mhz u aktar 'il quddiem il-500khz bhal dilettanti tar-radju f'pajjizi ohra.

Lawrence
9H1AV/9H9MHR

X'Inhija Pjanta Smith

Qabel ma wasal il-kalkulatur elettroniku, generazzjonijiet ta' inginiera bl-użu prattiku tar-rigi li jkollhom parti minnhom jimxu, kisbu gharfien minnhom dwar il-logaritmi.

Inginiera ta' l-RF ghandhom ukoll ghodda li tghinhom biex jifhmu l-fili tat-trasmissjoni.

Din hija msejha l-Pjanta Smith, wara l-matematiku P. Smith, li zviluppaha ippubblikaha originarjament fl-1939.

Sfortunatament, skejjel ta' l-inginerija dejjem jonqsu li jghallmu lill-istudenti kif jaghmlu użu prattiku tal-Pjanta Smith (jew anki r-rigi li jkollhom parti minnhom timxi).

Issa, bil-Kompjuters Personali li wiehed isib, hemm inqas motivazzjoni biex huma jitghallmu kif juzaw dawn l-ghodda, li jipprovdu gharfien u mezzi biex jinhadmu l-kalkolazzjonijiet involuti fil-fili tat-trasmissjoni u komponenti fuq frekwenzi tar-radju.

Bhala dilettanti, ahna kollha tghallimna li komponent elettroniku jista' jigi rappreżentat bhala impedenza li hija

kombinazzjoni ta' (resistenza pura) u reattanza (induttiva jew kapaċittiva)

Kull impedenza hekk kumplessa tista' tiġi viżwalizzata bħala punt fit-tpiġġija Argand.




Diagramma Argand biex ttrappreżenta Impedenza Kumplessa

Iktar minn hekk, ahna tghallimna li fil tat-trasmissjoni RF għandu impedenza karatteristika (Z_0) li tiddependi fuq il-konstruzzjoni sezzjonali fizika tiegħu.

Issa, jekk dan il-fil jiġi terminat f' reżistenza b' impedenza ta' l-istess valur, Z_0 , imbagħad is-saħħa kollha tiġi trasferita fir-reżistenza (load).

Kull (load) ta' impedenza oħra tikkawża xi saħħa biex tiġi riflessa lura (il-proporzjon huwa definit bħala l-koeffiċjent tar-riflessjoni) li jirriżulta f' mewġ (standing waves) matul il-fil.

Hemm relazzjonijiet matematiċi kumplessi bejn il-koeffiċjent ta' riflessjoni, il-mewġ (Standing waves) (SWR) u l-impedenza (load) normalizzata Z_1/Z_0 .




Skematika tal-mudell tal-fil tat-trasmissjoni

Huwa magħruf sewwa li koeffiċjent ta' riflessjoni speċifiku jista' jiġi rappreżentat grafikament bħala ċirku ta' radjus ugwali għall-kobor tal-koeffiċjent ta' riflessjoni.

Dan il-koeffiċjent ta' riflessjoni huwa definit bħala li jkun bejn il-valur ta' 1 (riflessjoni totali) għal 0 (l-ebda riflessjoni).

Il-pożizzjoni angolari, fuq ċirku ta' koeffiċjent ta' riflessjoni kostanti, jirrappreżenta l-angolu mkejje tal-fasi ta' riflessjoni, u b'hekk jiddefinixxi il-koordinati polari tar-riflessjoni.

Fuq il-punt tal-kejl, il-fasi se jkun jiddependi wkoll fuq it-tul elettriku tal-fil, u b'hekk billi jimxi 'l fuq u l-isfel (matul) fil-fil, il-valur imkejje jimxi madwar iċ-ċirku li jirrappreżenta l-koeffiċjent ta' riflessjonji, idur dawra kull nofs mewġa.



Pjanta li turi Koeffiċjent ta' Riflessjoni

Il-Pjanta Smith hija l-pjanta ta' hawn fuq, użata bies ttrappreżenta l-koeffiċjent ta' riflessjoni, li fuqha jiġu ntraċċati l-valuri ta' impedenza ta' reżistenza u reattanza.

Dawn it-traċċi m'ghadhomx aktar il-kordinati rettangolari familjari $x - y$ tad-diagramma Argand, imma jimxu madwar passagġi ċirkolari fuq il-pjanta tal-koeffiċjent ta' riflessjoni.

Fil-prattika, darba l-koeffiċjent ta' riflessjoni, (u l-angolu tal-faži tiegħu, θ) jkun magħruf, jista' jiġi mpingi fuq il-Pjanta Smith u l-impedenza ssir magħrufa minnufih fit-termini familjari ta' reżistenza u reattanza.

Biex nissimplifikaw il-pjanta stampata, huwa komuni li nhallu barra ċ-ċrieki konċentriċi li jirrappreżentaw il-koeffiċjenti ta' riflessjoni, minhabba li min jużaha jagħmilhom huwa nnifsu (b'riga u kumpass) waqt li jkun qiegħed ikejjel.

Dan normalment jinvolvi l-kejl tal-SWR, identifikazzjoni tal-punt ta' riferenza ta' faži (probabbilment ċirkwit miftuh, minflok l-apparat li jkun qiegħed jiġi ppruvat) u t-tul elettriku tal-fil tat-trasmissjoni.

Darba l-kunċett jinqabad, il-pjanta Smith issir għadda essenzjali biex insibu l-impedenza kumplessa ta' komponenti, kemm diskreti u mqassma.

Problems ta' tqabbil ta' 'loads', aġġustar ta' antenni, nagħmlu l-aħjar wisa' (bandwidths), u anki sempliċement naħdmu numru aritmetiku kumpless jistgħu jsiru faċilment.

Għal dawk li jinsistu li jużaw il-Kompjuter Personali tagħhom, hemm programm siewi hafna u edukazzjonali biex jaħdmu l-Pjanta Smith, minn Marian van Westen (PA0MVW), imsejjaħ PASAN.

Inti tista' tnizzlu b'xejn minn <http://members.home.nl/mvanwesten/program/pasanse.zip>

Bħal kull teknika oħra, inti titgħallem biss u tirrealizza l-potenzjal kollu tagħha billi tużaha.


Ipprova użaha fuq ftit eżempji, u jiena ċert li inti ssib ir-riżultati li tikseb jiswew l-isforz li tagħmel.

Il-Pjanta Smith Kompluta Disinn Black Magic

Minhabba restrizzjonijiet prattiċi kelli nċekken il-qies tal-Pjanta Smith fl-eżempju li ġej. Madankollu, inti tista' tnizzilha mill-holqa fi tmiem dan l-Artiklu.

Inti tista' tikkopja l-pjanta u tkabbarha għal A3 jekk għandek stampatur A3. Jekk m'għandikx, kabbarha għal A4, stampaha imbagħad kabbarha permezz ta' fotokopja. (Lawrence)

Pjanti addizzjonali għall-istampar jistgħu jitnizzlu (b'xejn) minn, <http://www.engi.ulst.ac.uk/sidk/graph/smith.pdf>



Robin, 9H1ZZ

Serq mill-Maltapost

Sur Editur,
Qiegħed nikteb biex nilmenta u ngib għall-attenzjoni ta' l-awtoritajiet rilevanti li l-Maltapost qed tipprattika dik li jiena nsejjajhlu serq fuq iċ-ċittadini Maltin.

Fis-sistema tal-posta internazzjonali, hemm affarijiet bħal Kupuni Internazzjonali ta' Twegiba, jew KIT fil-qosor.

Dawn il-kupuni jinxtraw mill-uffiċċji tal-posta biex meta xi hadd jibgħat ittra jew kartolina lil haddieħor u jkun irid twegħiba, min jirċeviha ma jkollux għalfejn jixtri bolla, imma jibdel il-kupun ma' bolla. Il-pajjiżi kollha membri tal-Unjoni Internazzjonali tal-Posta huma marbuta b'din l-obbligazzjoni.

Biex jitnehħa kull dubju, hemm miktub fuq il-kupun il-kliem f'dan is-sens f'isla differenti bħal ma huma, l-Ingliż, Franciż, Ġermaniż, Spanjol, Russu, Gharbi u Ġappuniż. Il-kliem eżatt bl-Ingliż huwa,

“Dan il-kupun jista' jinbidel f'kull pajjiż ta' l-Unjoni Universali tal-Posta għall-inqas pustaġġ għal oġġett mhux reġistrat ta' priorita' jew ittra mhux reġistrata mibgħuta bl-ajru lejn pajjiż barrani.”

Malta taċċetta dawn il-kupuni, imma għal bolla ta' 16-il ċenteżmu biss u trid li l-klijent iħallas id-differenza.

Dan huwa ksur ċar mill-Maltapost ta' l-obbligi internazzjonali tagħha u serq sfaċċat taċ-ċittadini Maltin u klijenti oħra.

Biex jogħorku l-melħ fuq il-ferita, il-Maltapost tbiegħ dawn il-Kupuni għal 50 ċenteżmu u tagħti biss bolla ta' 16-il ċenteżmu.

Jiena għalhekk se nibgħat e-mail lill-Unjoni tal-Posta Universali biex ninfurmahom x'qiegħed jigi fil-Maltapost biex huma jiehdu l-passi ħalli jobbligaw lill-Maltapost timxi ma' l-obbligi internazzjonali tagħha, u nibgħat posta elettronika lill-persuna li baġtitli kartolina mill-Ġappun biex nispejgħalha s-sitwazzjoni minhabba l-arroganza u n-nuqqas ta' tharis ta' l-obbligazzjoni internazzjonali mill-Maltapost.

Lawrence Galea.

Din l-ittra dehret fit-Times of Malta, imma dawk li jmexxu l-Maltapost tant huma arroganti li lanqas biss indenjaw ruħhom iwiegħbuha. Imisshom jisthu.

Din l-ittra qiegħda tigi ppubblikata hawnhekk ghax dan il-fuljett jigi ppubblikat fuq il-paġna ta' l-internet tal-MARL biex in-nies fid-dinja kollha jkunu

jafu dwar is-sitwazzjoni tal-misthija dwar l-IRC's mibgħuta lil persuni Maltin.

Lawrence
9H1AV/9H9MHR

Attivitajiet fil-MARL


Nhar is-Sibt 6 u l-Hadd 7 ta' Mejju se jkun hemm il-wirja ta' kull sena tar-rebbiegħa ġewwa l-Palazz ta' Sant'Anton.

Aħna ġejna mistiedna biex ikollna stazzjon tad-dilettanti tar-radju biex nahdmu mill-wirja u qed naghmlu hilitna fiż-żmien qasir li għandna.

Kull min jinteressah jew jista' jgħin għandu jigi fiċ-Ċentru jew jikkuntattja lil xi membru tal-Kumitat halli naraw kif nistghu norganizzaw din l-attivitá'.

Narawkom

Tista' taħdem fuq ċirkwiti Stampati zghar?



Bil-galbu għodd saqajn l-iljunfant biex tara jekk għajnejk humiex tajbin bizzejjed biex taħdem fuq ċirkwiti stampati zghar.

Stampa minn fuq
<http://www.humoronline.com>

L-Għid it-Tajjeb

Il-Kumitat tal-MARL jixtieq lill-Membri tagħna u l-familji tagħhom kif ukoll lil kull min jaqra dan il-fuljett fuq l-internet l-Għid it-tajjeb.